

## **КҮЛ БУЕНА КИЛСӘҢ ИДЕ**

*ЗИННУР ГЫЙБАДУЛЛИН музыкасы*  
*ГӨЛЩАТ ЗЭЙНАШЕВА сүзләре*

Ялгыз ускән бер төнбоек  
Тирбәлә суда.  
Төнбоек та сине сагына,  
Сине юксына.

Күл буена килсәң иде,  
Уйларымны белсәң иде;  
Ялгыз төнбоек шикелле  
Юксынам сине.

Бөдрә таллар яшел ефәк  
Күлмәген кигән.  
Таллар да, никтер моңаеп,  
Башларын игән.

Күл буена килсәң иде,  
Уйларымны белсәң иде;  
Башын игән тал шикелле  
Юксынам сине.

Кыр үрдәкләре кычкыра  
Күе камышта.  
Зифа буйлы камышлар да  
Төшкән сагышка.

Күл буена килсәң иде,  
Уйларымны белсәң иде;  
Зифа камышларга карап,  
Юксынам сине.